

OZIOMA NKE OKPARA CHINEKE

Ndi Rom 1:1-17; Aisaia 52:7; 61:1-3; Matiu 4:23-25; Olu Ndi-ozu 20:24;

Ndi Efesos 6:18-20; I Ndi Tesalonaika 1:5

IHEOMUMU 380

Nke Ndi okenye

AMAOKWU IBUN'ISI: "Le, ka ha si ma nma nke-uku n'elu ugwu, bu ukwu nke onye nezisa ozi-oma, bu onye neme ka anuru okwu udo, onye nezisa ozi-oma nke ezi ihe, onye neme ka anuru okwu nzoputa; onye nansi Zaiqn, Chineke-gi bu eze!" (Aisaia 52:7).

I Ozioma Ahu

- 1 Akporo Pol okpukpo di nsq ma kewaputakwa ya iche nye Ozioma nke Chineke, Ndi Rom 1:1, 5, 6; 15:16; Olu Ndi-ozu 9:15; Ndi Galetia 1:1; I Timoti 1:1;
- 2 Ihe edere n' Akwukwosq na Testament Ochie buruzo kwue ihe banyere Ozioma ahu, Ndi Rom 1:2; Olu Ndi-ozu 26:6; Ndi Galetia 3:8; Taitos 1:2
- 3 Amuru Jisq Kraist site na mkpuru nke Devid dika anaru si di ma mee ka O putu ihe dika Okpara Chineke dika Mmuo nke idinsq si di, Ndi Rom 1:3-6; Luk 1:32; Jon 1:14; Ndi Galetia 4:4
- 4 Pol zigaara nzuko nke di na Rom ozi ekele ma nakwu kwa ezi ihe banyere okwukwe ha, Ndi Rom 1:7, 8
- 5 O na agu ya aguu ihu ha iru na iru na ikwusaara ha Ozioma na Rom, Ndi Rom 1:9-15; Olu Ndi-ozu 20:24; Ndi Efesos 6:18-20;
- 6 Ozioma bu ike nke Chineke rue nzoputa nye onye o bua nke kwere, Ndi Rom 1:16, 17; Mak 8:38; I Ndi Korint 1:18; I Ndi Tesalonaika 1:5; 2 Timoti 1:8
- 7 Aisaia na Matiu Onyenso buru uzo kwue ihe banyere ijiozi nke Jisq Kraist, Aisaia 52:7; 61:1-3; Matiu 4:23-25

NKOWA DI ICHEICHE

Ozioma Nke Kraist

Ozioma nke Okpara Chineke bu OZIOMA AHU. O bu naani ya bu Ozioma nke nwere ndu nime ya, buru kwa naani Ozioma nke puru inye ndu. O si n'Eluigwe bia o bu kwa Chineke zitere ya iji laa mmehie nke di na ndu ndi ajoomume n'iyi. Nime Jisq ka ndu di "ndu ahu buru kwa ihe nke madu." Pol, mgbe o naedegara ndi Galetia akwukwo siru, "Ma asi kwa na ayi onwe-ayi, ma-ogu mo-ozu nke sitere n'elu-igwe, gezi ozi-oma ozo, ... ya buru anathema." Otutu okpukpe di nime uwa ma naani otu Ozioma nke eziokwu di.

Pol nwere okpukpokutu nke sitere na Chineke ma natakwu ike nke iburu Ozioma ahu wegara Ndimbaozo. O kwusawo OkwuChineke n'Esia na nime akuku ufodu nke Europe ma rue n'oge a o nwebeghi ohere iburu Ozioma ahu gaa na Rom. O gosiputara otu o si naagu ya aguu inweta mkpuru ufodu nime ha dika o nwetaworo site n'ufodu obodo nke Ndimbaozo. O naasi, "Ejim madu nile ugwo ma ndi-Grik ma ndi nasu asusu ozo, ma ndi mara ihe ma ndi nenwegh-uche. Otutu a ka ihe banyere mu onwem ra, o dim oku n'obi izi kwa unu ndi bi na Rom ozi-oma."

Onye O bua Nke Choro

Pol naeme ka o doo anya nkeoma nime Akwukwozi a nke edegaara ndi Rom na Chineke akpaghioke n'etiti ndi Juu na Ndimbaozo. Mmadu niile emehiewo ha adighi erukwa otuto nke Chineke, ma nime Kraist Jisq ha niile nwere ike ibiakwute Jisq, chigharia ma rapu kwa mmehie ha niile, buru ndi amuru ozo ma keta kwa oku n'idinsq Ya. "Onye o bua nke choro" nwere ike ibia site n'agburu nile, okpukpe na ocha nke akpukporu.

O bu ubochi nke ozi nke oku ohi nye uwa nke furuefu mgbe Chineke kara ogbugbandu ahu nke di n'etiti Ya na mmadu akara site n'onwu nke Jisq n'elu obe. Uwa niile puru inwe onwe ha. O bughi ogbugbandu nke Ya na ndi Juu naani, kama nke Ya na mba niile.

Okwukwe Nke Ndi nsq nke Ekwekoru tara N'obodo Nicaea

Ozioma ahụ naejikọta òzízí niile nke Jisọs kuziri ma gosiputakwa ha na ndụ Ya, ya na akụkụ Ya nke ịbụ Chineke n'anụarụ, òmúmú, mkwusa, ọluebube niile, nhụjuanya niile, ọnwụ, mbiliten'ọnwụ, nrịgon'elugwe na ijéozí nke Mmụọ Nsọ.

Òzízí nke ịbụ Chineke n'anụarụ dika Nzukọ mgbe Ochie si kwere ya ka akọwara na nkenke na n'ụzọ ọ gaabamiabami nime obi nime Okwukwe nke Ndịnsọ nke ekwekọrịtara n'obodo Nicaea (Nicene creed) nke arọ A.D. 325 bụ nke naemetụ anyị n'obi ịgụputa akụkụ ụfọdụ ya ọzọ n'ebe a. "Ayi kwere n'otù Onye-nwe-ayi Jisus Kraist, otù Ọkpara Chineke muru nání Ya, bú Onye Nna Ya muworo tutu ekè uwa nile. Chineke nke bu Chineke, Ịhè nke bu Ịhè, ezi Chineke nke bú ezi Chineke, Onye amuru amu nke ana-ekègh èkè, Onye Ya na Nna Ya na-enwekọ otù udi, Onye esitere n'aka Ya kèè ihe nile, Onye n'ihí ayi bú madu, na n'ihí nzọputa nke ayi, ridatara site n'Elu-igwe, wee ghọ anu-arụ site n'ike nke Mụọ Nsọ n'afọ nwa-agbọghọ ná amagh nwoke bú Meri, ewee mee ka Ọ buru madu." Ọtụtụ eziokwu ka akọwara nime okwu olenaole ndjá.

Ọkpara Chineke nke Dị Kwa ka Chineke

Na Jisọs bụ Ọkpara Chineke nke dị kwa ka Chineke ka ndị kwereekwe na ndị ná ekweghiekwe naagbasi àmà ike. Ka Jisọs koro n'elu obe ọchịagha ahụ nke náachịọgụ ndiagha ise na ndị ha na ya naechénchè sịrị, "N'ezie Nwoke a bu Ọkpara Chineke" (Matiu 27:54). Mgbe ndịisinchuàjà na ndị Farisii zipurụ ndịnáéjéozí ka ha kute, Jisọs, ha laghachiri náekuteghi Ya ma nwee kwa ọgbụgbaàmà nke a, "Ọ digh mgbe ọ bula madu kwuru okwu di otú a" (Jón 7:46). Jón Onyeozí ahụ ahurun'anya deputara okwu ndjá: "Na mbu ka Okwu ahu diri, Okwu ahu na Chineke di-kwa-ra, Okwu ahu buru kwa Chineke"(Jón 1:1).

Ndị mmụọozí gosiputara na Jisọs bụ Ọkpara Chineke ahụ. Nime Ozioma Luk 1:30, 31, mmụọozí Gebriel sịrị: "Atula egwù, Meri: n'ihí na Chineke mere gi amara, Le kwa, i gāturu ime, muta nwa-nwoke, kpọ aha Ya JISUS. Nwa-nwoke ahu gābu onye uku, agākpọ kwa Ya Ọkpara nke Onye kachasi ihe nile elu: Onye-nwe-ayi Chineke gēnye kwa Ya oche-eze nna-Ya Devid."

Mgbe Jón Onyeowummiri wuru Jisọs mmiri nime osimiri Jodan, Chineke n'Onwe Ya sitere n'Eluigwe kwueokwu sị, "Onye a bu Ọkparam M'huru n'anya, Onye ihe Ya dim ezi nma" (Matiu 3:17).

Pọl na ekwuokwu banyere Ozioma nke Chineke, "nke o buri uzọ kwe na nkwa site n'ọnu ndi-amuma-Ya n'ihe nile edeworo n'akwukwọ nsọ." Amuma ndjá eburu ka ekpuchiri nime Testament Ochie ma kpughee ha na nke Ọhụ wee si otú a náewebata nime ụwa ọtụtụ ihe nke ọnọdụ ha zuruòkè di kwa ebube.

Nchèghari

Okwu Chineke mbụ ndị ahụ edeputara nime Testament Ọhụ bụ banyere nchèghari. Jón Onyeowummiri kwusara nchèghari, otú a ka Jisọs mekwara. Nke ahụ aburwo isiokwu nke mkwusa Ozioma site n'ubochi ahụ rue taa.

Anyị naekwu ihe banyere ozi nke nzọputa Chineke dika "Ozi-oma nke Mgbe Ochie." Ọtụtụ ọgbọ agabigawo site na mgbe Jisọs kwusara ya n'akụkụ óké osimiri nke Galili na site n'elu ugwu niile nke Judia. Ọ bụ ezie na ọ diwo ochie, ma ọ ka naadi ọhụ mgbe niile náadi kwa ndụ dika ọ di na mgbe mbụ ahụ ewedatara ya site n'Eluigwe nye umụ mmadụ. Ndịnsọ na ndjamamihe abụwo kwa otuto ya n'abụ, kọrọs ya ka aganāabụ kwa mgbe niile rue ebighiebi.

"Akụkọ kachas'utọ n'ogbo dum;

"Akụkọ utọ n'ire nke madu,

"Akụkọ kas'utọ nk'ụwa nāù,

"Chinek'ay'puru i naputa gi."

Mbiliten'ọnwụ Ahụ

Ekwensu akwagidewo ọtụtụ okpukpé, ma ọ dighi ihe nwereike n'ụzọ ọ bula imetụ Ozioma nke Jisọs Kraist aka. Ọ bụ nke mbụ, nke ikpazụ, ọ bụ kwa nání ya bụ Ozioma nke nwereike nime ya.

Ọ dībeghi mbiliten'ọnwụ ọzọ nke yiri nkr Ya. Ọtụtụ mmadụ agonariwo ya, mee ya iheochi, nwaa kwa igosị na ọ bụ ihe nzuzu; ma ọ ka bụ kwa eziokwu nke emeworo ka o guzosieike na Jisọs biliri site n'ili.

Pọl chorọ ikunye eziokwu ahụ nime obi nke nzukọ di na Kọrint banyere ozioma ahụ na mbiliten'ọnwụ ahụ, wee deputa kwa okwu ndjá: "Ma emem ka unu mara, umu-nnam, ozi-oma ahu nke m'ziri unu, nke unu nata-kwa-ra, nke unu nēguzo kwa nime ya; ... N'ihí na enyerem n'aka-unu na mbu ihe m'nata-kwa-ra idebe, na Kraist nwuru n'ihí nmehie ayi nile, dika ihe edeworo n'akwukwọ nsọ si di; na eli-kwa-ra Ya; na emewo-kwa-ra ka O si n'ọnwu bilie n'ubochi nke atọ, dika ihe edeworo n'akwukwọ nsọ si di; na Ọ me-kwa-ra ka Kifas hu Ya anya; emesia Ọ mere ka ndi kari nnù madu na ọgu ise n'etiti ndi ahu nānọgide rue ugbo a, ma ufodu adawo n'ura ọnwu, emesia Ọ mere ka Jemes hu Ya anya, emesia Ọ mere ka ndi-ozí nile hu Ya anya;

ma n'ikpe-azu ha nile, dika nwa amukworo-amukwo, O mere ka mu onwem hu kwa Ya anya" (I Ndi Korint 15:1, 3-8).

O bu ikwusa ihe anyere mbilliten'onwu wetaara Pol otutu nime mmpagbu niile nke o nwere n'ihu Ozioma, ma o guzosisriike naatughj egwu o bula n'ihe ahj o kweere na o hworj Onyenwe anyi. Olee otu anyi si mara na Jisjs dij ndu? O bu n'ihu na O naebi nime obi anyi.

Ozioma Nke Ewepuworo Akuku ya Nke Di Mkpà

O dibeghi mgbe o bula eweputsiworo ihe site n'Ozioma dike esi ewepu ya n'ubochi ndja. Isiokwu nke Ozioma ahj ka anaevuso agha site n'aka ndj ahj kwesiri ka ha kwusaa eziokwu ya niile.

Ibu Chineke nke Kraist, omumu Y site na nwaagboghj naamaghinwoke, onwu Ya nke iji kpuchie mmehie, mbilliten'onwu Ya na nrigo n'elugwe, na ibjaghachj ozj Ya bu ihe niile nke "ndi na-ekweghi na Chineke" naagonari n'elu ebe anaekwusa Okwu Chineke (Pulpit). N'ebe ha no Jisjs bu mmadu efu, O bughj Okpara Chineke nke di kwa ka chineke. Baijul ahj anaakpo Revised Standard Version wepuru n'otutu ebe di icheiche ihe di mkpa nke edeputara site na ntughari zuruoke nke Baijul. Ntughari nke Eze Jemes (King James Translation) nke Okwu Nso Chineke naeguzosiike ibu Baijul nke ndj ahj huru eziokwu n'anya.

Ozioma ahj nke Etinyere N'olu

Matiu naekwu otu Jisjs sisri gosiputa ike nke Ozioma ahj mgbe O jehariri gburugburu Galili niile, naezi ihe n'ulonzukj ha niile, naaekwusa Ozioma nke alaeze ahj, naagwo otutu orja di icheiche na nrjanra n'etiti ndj ahj. O nuru akwa nke ogbenye na onyisi ahj bu Batimos. O nara ntj n'oku nke onyeekpenta ahj, O wee setipu aka Ya metu ya, wee mee ka o di ocha. O dighj ndj o bula bukariri ongbenye nndj di kwa ala nke ukwu maobu ndino n'oke orja nke O naenweghi omiko n'aru ha.

Ozioma Nke udo

Uwa adawo mbà naahuju kwa anya n'ihu agha. Umummadu chorj udo. Ma emewo ka anya ha kpue isi n'ee ezi uzj ahj nke naenye udo di. Ha naachj ka otu onye ndu nke uwa puta bu onye gaeme ka ndaju di n'uwa nke naagba ahara. Otu ubochi udo gaachj. Ma o gaabu mgbe Jisjs bjaghachiri ozj ma were kwa ochichi ahj n'ubu Ya. "Ha agagh-eme ihe ojjo, ha agagh-ebibi kwa, n'ugwu nsom nile; n'ihu na ihe-omuma JEHOVA gejuputa uwa, dika miri si ekpuchi oké osimiri" (Aisaia 11:9).

O di ka enwere udj ndjozi abuj n'etiti ndj Juu. Otu naezi ozioma nke ozj naezi ozi ojjo. Amaara ha n'etiti ndj ahj nke mere na mgbe ha huru onyeozu ahj ka o naabia ha amawori udj ozi nke o naeweta. Aisaia hutaturu onye nzisa ozioma nke udo ahj n'inyoghiinyoghi wee kwue sj: "Le, ka ha si maa nma nke uku n'elu ugwu, bu ukwu nke onye nezisa ozi oma nke ezi ihe, onye neme ka anuru okwu udo, onye nezisa ozi oma nke ezi ihe, onye neme ka anuru okwu nzoputa; onye nasi Zaion, Chineke gi bu eze!" (Aisaia 52:7). Ka anyi jisieike buru ndinaezisa ozioma nke udo nye uwa mmehie nke a.

AJUJU DI ICHEICHE

- 1 Ozioma ole di?
- 2 Olee ndj agunyere n'oke atumatu nkwe nzoputa?
- 3 Gini mere Pol ji nwee aguu ije Rom?
- 4 Kwue ihe ozioma ahj gaemere umummadu?
- 5 Kwaa udj ndjozi di icheiche.
- 6 Olee udj ozi nke i naezisa?
- 7 Gini ka i nwere ikwu banyere Baijul ahj anaakpo "Revised Standard Version"?
- 8 Gini wetaara Pol otutu oké mmpagbu?